
जल संसाधन विभाग 


अधिसूचना 

21 अगस्त 2015 
सं0 22 / नि०सि० ( जम० ) - 12 - 10102 / 94 / 1883 — श्री हसन मजीद, तत्कालीन अधीक्षण अभियंता, बराज 
अंचल, गालूडीह को गालूडीह बराज के सेकंड स्टेज कंक्रीटिंग कार्य में की गई अनियमितताओं के लिए विभागीय 
पत्रांक 899 दिनांक 19.06.92 द्वारा बिहार सिविल सर्विसेज (वर्गीकरण , नियंत्रण एवं अपील ) नियमावली के नियम - 55 
A के तहत स्पष्टीकरण किया गया । 

श्री मजीद द्वारा समर्पित स्पष्टीकरण के उत्तर की समीक्षा सरकार के स्तर पर की गई एवं समीक्षोपरान्त 
उनके विरूद्ध निम्नांकित आरोप प्रमाणित पाये गए: 

(i) 40 लाख रूपये का जमानत की राशि के अधूरे कार्य के बावजूद मेसर्स अरविंद टेक्नो को लौटा दी गई । 
( ii ) वर्क कम्पीलीशन का जो गलत प्रमाण पत्र कार्यपालक द्वारा दिया गया उसकी सहमति देना । 

उक्त प्रमाणित आरोपों के लिए सरकार द्वारा श्री मजीद, तत्कालीन अधीक्षण अभियंता सम्प्रति सेवानिवृत को 
बिहार पेंशन नियमावली के नियम 43 ( बी0) के तहत निम्नांकित दण्ड विभागीय आदेश संख्या - 88 सह पठित ज्ञापांक 
218 दिनांक 15.01. 98 द्वारा संसूचित किया गयाः 

(i) पचास प्रतिशत (50 % ) पेंशन पर रोक । 

श्री मजीद द्वारा उक्त विभागीय दण्ड के विरूद्ध माननी उच्च न्यायालय , पटना में CWJC सं0 - 3054 / 98 
याचिका दायर किया गया , जिसमें दिनांक 05.02.09 को माननीय पटना उच्च न्यायालय द्वारा न्याय निर्णय पारित करते 
हुए उक्त याचिका को खारिज कर दिया गया । श्री मजीद द्वारा CWJC सं0 - 3054 / 98 के मामले में दिनांक 05.02. 
09 को पारित न्याय निर्णय के विरूद्ध LPA सं0 - 284 / 2009 दायर किया गया । उक्त LPA में दिनांक 08.07.11 
को माननीय पटना उच्च न्यायालय द्वारा न्याय निर्णय पारित करते हुए श्री हसन मजीद के पचास प्रतिशत ( 50 % ) 
पेंशन की कटौती संबंधी विभागीय दण्ड बिहार पेंशन नियमावली के नियम 43 ( बी ) के तहत विभागीय कार्यवाही 
चलाए बगैर संसूचित किए जाने के कारण विभागीय दण्डादेश सं0 88 सह पठित ज्ञापांक 218 दिनांक 15.01.98 को 
निरस्त कर दिया गया एवं उनके विरूद्ध नियमानुसार अनुशासनिक कार्रवाई करने की छूट सरकार को दी गई, साथ 
ही न्याय निर्णय प्राप्ति के तीन माह के अंदर याचिकाकर्ता श्री मजीद को बकाया पेंशन राशि के भुगतान का आदेश भी 
दिया गया । 

माननीय पटना उच्च न्यायालय द्वारा LPA संख्या - 284 / 2009 में दिनांक 08.07.11 को पारित न्याय निर्णय 
की समीक्षा सरकार के स्तर पर की गई एवं समीक्षोपरान्त न्याय निर्णय का अनुपालन करने का निर्णय लेते हुए 
विभागीय अधिसूचना सं0 - 1617 दिनांक 28.12.11 द्वारा श्री हसन मजीद, सेवानिवृत्त अधीक्षण अभियंता के 50 प्रतिशत 
पेंशन पर रोक से संबंधित विभागीय आदेश सं0 - 88 सह पठित ज्ञापांक - 218 दिनांक 15 .01.98 को निरस्त करते हुए 


___ बिहार गजट ( असाधारण ), 1 अक्तूबर 2015 
उनके पेंशन के बकाये राशि का अविलंब भुगतान करने के आदेश संसूचित किया गया तथा विभागीय संकल्प 
ज्ञापांक - 182 दिनांक 22. 02.12 द्वारा श्री मजीद, तत्कालीन अधीक्षण अभियंता सम्प्रति सेवानिवृत्त के विरूद्ध बिहार पेंशन 
नियमावली के नियम - 43 (बी0 ) के तहत विभागीय कार्यवाही संचालित किया गया । 

श्री राजेश्वर दयाल, अभियंता प्रमुख ( उत्तर), जल संसाधन विभाग सह संचालन पदाधिकारी के 
पत्रांक - 100 / को0 दिनांक 30.09.14 द्वारा समर्पित जाँच प्रतिवेदन की समीक्षा सरकार के स्तर पर की गई एवं 
समीक्षोपरान्त संचालन पदाधिकारी के जाँच प्रतिवेदन से असहमत होते हुए श्री मजीद को द्वितीय कारण पृच्छा करने 
का निर्णय लिया गया । उक्त निर्णय के आलोक में विभागीय पत्रांक - 2062 दिनांक 22. 12.14 द्वारा जाँच प्रतिवेदन से 
असहमति के निम्न बिन्दुओं को अंकित करते हुए श्री मजीद से द्वितीय कारण पृच्छा किया गया: 

(i) आरोप संख्या - 1 के संबंध में संचालन पदाधिकारी ने अंकित किया है कि कार्य निर्धारित अवधि 31.12. 89 
को पूर्ण हो गया था जबकि विभाग में अभिलेख के समीक्षा में पाया गया कि कार्य 1992 तक पूर्ण नहीं हुआ था । 

(ii) आरोप संख्या - 2 के संबंध में संचालन पदाधिकारी द्वारा इस आधार पर आरोप को प्रमाणित नहीं पाया 
गया है कि जितनी राशि की क्षति हुई थी वह मेसर्स टैक्समैको से वसूल कर ली गई है अर्थात् आरोपी पदाधिकारी के 
इस कृत्य से सरकार को क्षति होना प्रमाणित है । 

( iii ) आरोप संख्या - 3 को संचालन पदाधिकारी द्वारा इस आधार पर प्रमाणित नहीं पाया गया है कि संवेदक 
द्वारा स्थापना मद में 25 लाख रूपये प्रति वर्ष की माँग की गई थी । अतएव इनके द्वारा जमानत की राशि कम्पनी को 
लौटा दी गई । 

समीक्षा में पाया गया कि जब दिनांक 31.12. 89 तक ही कार्य की समय वृद्धि दी गई थी तब कार्य पूर्ण नहीं 
करने की स्थिति में जमानत की राशि से एकरारनामा के अनुसार वसूली किया जाना अपेक्षित था जो श्री मजीद द्वारा 
नहीं किया गया । 

उपर्युक्त के आलोक में श्री मजीद द्वारा समर्पित द्वितीय कारण पृच्छा के उत्तर में उठाए गए तथ्यों की समीक्षा 
सरकार के स्तर पर की गई । समीक्षोपरान्त निम्नांकित तथ्य पाए गये । श्री मजीद का यह कथन कि कार्य विस्तारित 
अवधि दिनांक 31.12. 89 तक पूर्ण हो चुका था के संदर्भ में आरोप संख्या - 3 स्वतः स्पष्ट है कि माननीय मंत्री, जल 
संसाधन विभाग, बिहार, पटना द्वारा निरीक्षण के क्रम में अवशेष कार्य विभागीय स्तर से कराने का निर्देश दिया गया 
था । श्री मजीद के पत्रांक - 01 दिनांक 14.04.91 में अंकित है "मात्र ब्लैक आउट और सेकंड स्टेज कंक्रीटिंग का कार्य 
जो लगभग रूपये 20 लाख का था , के लिए एकरारनामा की समाप्ति की तिथि बढ़ाने से एस्कैलेशन के रूप तथा 
हर्जाना के रूप में लगभग रूपये 62.50 लाख भुगतान करना पड़ता और मैं यह भुगतान के लिए दोषी करार दिया 
जाता । सेकंड स्टेज कंक्रीट कार्य में विभाग को जितनी राशि का भुगतान करना पड़ा उसकी वसूली मेसर्स टैक्समैको 
लि0 के ग्यारहवीं (11वीं) चालू विपत्र से कर ली गई है । श्री मजीद के उक्त कथन से स्वतः स्थापित होता है कि 
विस्तारित अवधि दिनांक 31.12.89 तक कार्य पूर्ण नहीं हुआ था । " 

मुख्य अभियता, जमशेदपुर के पात्रांक 2094 के कंडिका - I एवं कंडिका - III में उल्लेख है कि तत्कालीन 
कार्यपालक अभियंता के पत्रांक 1473 दिनांक 26 .12.89 से संवेदक का अवशेष कार्य पूर्ण करने के लिए लिखा जिसकी 
सम्पुष्टि श्री मजीद , आरोपी पदाधिकारी के पत्रांक 2039 दिनांक 30. 12. 89 से की गई एवं संवेदक के कार्य पूर्णतः 
प्रमाण पत्र निर्गत करने के अनुरोध पर श्री मजीद , आरोपित पदाधिकारी ने पत्रांक 12 दिनांक 08.01.90 से बराज के 
अवशेष कार्य को पूरा करने का आदेश दिया , जिससे बराज निर्माण कार्य विस्तारित अवधि दिनांक 31.12. 89 तक पूर्ण 
रूप से पूर्ण नहीं होने का बोध होता है । इसके अतिरिक्त श्री मजीद द्वारा कोई नया तथ्य नहीं दिया गया है । उक्त 
पाये गए तथ्यों से श्री मजीद के विरूद्ध आरोप प्रमाणित होता है । 

उपर्युक्त पाए गए तथ्यों के आलोक में प्रमाणित आरोपों के लिए श्री मजीद , सेवानिवृत्त अधीक्षण अभियंता को 
निम्न दण्ड देने का निर्णय सरकार के स्तर पर लिया गया: 

( i) पेंशन से 2 वर्षों तक पाँच प्रतिशत (5 % ) की राशि की कटौती । 
उक्त निर्णय पर सक्षम प्राधिकार का अनुमोदन एवं बिहार लोक सेवा आयोग, पटना की सहमति प्राप्त है । 

उपर्युक्त निर्णय के आलोक में श्री हसन मजीद, सेवानिवृत्त अधीक्षण अभियंता को " उनके पेंशन से दो वर्षों 
तक पाँच प्रतिशत (5 % ) की राशि की कटौती का दण्ड देते हुए उन्हें संसूचित किया जाता है । 

बिहार राज्यपाल के आदेश से , 

सतीश चन्द्र झा , 
सरकार के अपर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

